



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 524

Il-Ħamis, 3 ta' Diċembru, 2020

Il-Kunsill Lokali Ta' Kerċem iltaqgħa' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Horace Vella – Kunsillier
Frankie Attard – Kunsillier (ħareġ fis-6.25pm)
Abigail Micallef – Ambaxxatur Lokali taż-Żgħażaġħ

SKUŻATI B'APOLOGIJA:

Alvin Grech – Kunsillier

UFFIĊJAL PREŻENTI:

Marianne Sagona – Segretarju Eżekuttiv

PREŻENZA TAL-PUBBLIKU:

Perit Gordon Vella, Gregory Gauci (Għaqda Armar Madonna tas-Sokkors)

Minuti

Is-Sindku Mario Azzopardi ippresjeda l-laqqha.

524.1 Qari tal-ittri ta' apoloġġi

Il-Kunsillier Alvin Grech talab li jkun skużat mil-laqqha tal-lum minħabba raġunijiet ta' xogħo. Hadd ma sab oġġezzjoni.

524.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Dawn ġew approvati u iffirmati mis-Sindku u s-Segretarju Eżekuttiv.

524.3 Komunikazzjoni mis-Sindku

- 524.3.1 Is-Sindku ġibed l-attenzjoni dwar il-laqqha pubblika peress li d-Dipartiment għal Gvern Lokali talab li ntuh data ta' meta se ssir il-laqqha pubblika. Ġie diskuss illi fiċ-ċirkustanzi preżenti tal-Covid-19 ma jkunx għaqli li ssir din it-tip ta' laqqha fejn inkunu qed nistiednu lin-nies jattendu u jkunu qrib xulxin. Għalhekk sar qbil li din għalissa ma tistax issir.
- 524.3.2 Is-Sindku għarraf lill-membri tal-Kunsill illi applikajna għal tliet biċċiet equipment tal-outdoor gym għall-playing field fi Triq Wenzu Mintoff permezz tal-iskema ta' Eko Għawdex.
- 524.3.3 Il-Kunsill Lokali rċieva ittra mill-Kappillan dwar il-quddiesa solenni li se ssir mill-Emm. T. il-Kardinal Mario Grech. Il-Kappillan spjega illi l-Paroċċa u l-Għaqdiet tar-Raħal ser ikunu qed joħorġu Eur100 kull wieħed sabiex tinxtara suttana ħamra għall-Kardinal u talab lill-Kunsill sabiex jagħmel l-istess. Il-Kunsill Lokali qabel illi jħallas Eur100 bħala parti mis-suttana. Apparti hekk, il-Kunsill qabel illi għandu jstieden lill-Emm. T. il-Kardinal għal żjara uffiċjali fil-Kunsill Lokali. Għalhekk ġie deċiż illi dakinhar il-Kunsill jipprezentalu xi ħaġa minn naħa tiegħu ukoll.
- 524.3.4 Is-Sindku qal li f'dawn l-aħħar jiem irċevejna email mill-Ministeru għal Għawdex sabiex nitfgħu applikazzjoni għal xi toroq jew proġetti li l-Kunsill jixtieq jagħmel fis-sena 2021. Peress li kulma tawna kien ċans ta' ġimgħa, kellna napplikaw ta' malajr u saret applikazzjoni biex isir ir-resurfacing ta' Triq San Girgor, Triq Madre M Debrincat u Pjazza Salvatore Busuttil. Barra minn hekk, il-Kunsill applika ukoll sabiex isir parti mill-proġett ta' Triq Qasam San Ġorġ li jkun jinkludi t-tindif tal-wied, tħawwil ta' siġar u *dog park*.

- 524.3.5 Ir-Regjun t'Għawdex bagħat email fejn qed jirrakkomanda illi l-Kunsilli Lokali kollha t'Għawdex jingħaqdu ma' xulxin u joġġezzjonaw għall-pagament li qed ikollu jithallas għall-*online streaming*. Peress li l-Kunsilli mhumiex jingħataw rimbors ta' dan il-ħlas, il-Kunsill qabel li jingħaqad mal-Kunsilli l-oħra u joġġezzjoni ukoll.
- 524.3.6 Ir-Regjun t'Għawdex ħareġ inizjattiva sabiex isir xi kant tal-Milied fit-toroq u l-Kunsill tagħna applika sabiex isir xi kant mill-Kercem Youth Choir nhar l-20 ta' Diċembru.
- 524.3.7 Is-Sindku spjega li għamilna talba lil Eko Għawdex sabiex issir sistema ta' CCTV fejn l-Għadira sabiex dan is-sit ikun sorveljat għal xi tip ta' ħsara li tista' ssir.

524.4 Kanni mwaħħlin maċ-Ċentru Ċiviku

Is-Sindku fakkar illi l-Kunsill kien bagħat ittra uffiċjali lil Ministeru għal Għawdex dwar dan ix-xogħol li sar bla permess u xorta bqajna ma rċevjniex risposta. Huwa qal illi tkellimna mal-Avukat tal-Kunsill li anke tkellem mal-Awtorita' tal-Artijiet dwar dan iżda s'issa l-affarijiet xorta baqgħu l-istess. L-Avukat infurmana illi l-unika triq li fadal f'dan il-każ hija li tinfetaħ kawża. Il-Kunsill iddiskuta din il-materja u ddeċieda illi tinfetaħ kawża.

524.5 Problema tat-trakkijiet waqt il-ħin tal-iskola

Is-Sindku qara ittra illi ntbgħatet mill-Kap tal-iskola Santa Tereza dwar il-problema u l-periklu tat-traffiku u t-trakkijiet quddiem l-iskola. Wara li s-Sindku tkellem mal-Manager tal-LESA, dan ikkonfermalu li ma jistgħux jibgħatu aktar wardens. Is-SE għalhekk tkellmet mal-Pulizija sabiex tara jekk hux possibli li jiġu Uffiċjali tal-Pulizija iżda peress li l-iskola mhijiex waħda tal-Gvern, il-Pulizija ma jiġux. Tkellimna anke ma' TM iżda s-servizz tal-uffiċjali tagħhom huwa ta' Eur28 fis-siegħa u għalhekk huwa għoli biex ingibu dan is-servizz ta' kuljum.

Peress li f'dan il-ħin, il-Kunsillier Frankie Attard kellu jitlaq mil-laqgħa, is-Sindku qal li aħjar titkompla d-diskussjoni f'laqgħa oħra.

524.6 Proġett tal-Pjazza

Għal din il-laqgħa gie l-Perit Gordon Vella sabiex jiddiskuti flimkien mal-Kunsill x'inhu l-ħsieb tiegħu għall-proġett ta' Triq San Girgor. Waqt id-diskussjoni, is-Sindku ssuġġerixxa illi quddiem il-Knisja jsir pavimentar u jsiru bollards li jkun jistgħu jitneħħew għal waqt xi tieg jew funeral jew okkażjonijiet oħra. Il-Kunsill qabel ma' dan. Gie diskuss ukoll kif jistgħu isiru l-bankini u malli l-Perit ikollu pjanta ta' kif qed jipproponi li jsir il-proġett, issir laqgħa ta' konsultazzjoni għar-residenti. Is-Sur Gregory Gauci tkellem dwar l-armor tal-festa u anke dwar x'dawl ser ikun qed jiġi

nstallat mill-Kunsill sabiex il-Kunsill u l-Għaqda tal-Armar ikunu jistgħu jimxu id f'id għal dak li hemm bżonn. Sadannittant, il-Perit ser jaħseb ukoll dwar il-possibiltà li jitneħħew il-wires tal-Enemalta u jgħaddu minn taħt il-bankini.

524.7 Ilmenti u Suggerimenti

- 524.7.1 Il-Kunsill ircieva talba sabiex issir tabella ta' 'Stop' fi Triq Għar Ilma sabiex min ħiereg minn Triq Bir Rix jingħata prijorita'. Kulhadd qabel ma' dan.
- 524.7.2 Saret talba sabiex issir tabella ta' 'Slow', 'School Ahead', u rumble strips fi Triq ta' Doti peress li qed ikun hemm karozzi li qed jidhlu u joħorġu b'velocita' qawwija. Il-Kunsill ma sabx oġġezzjoni.
- 524.7.3 Is-Sna Abigail Micallef issuggeriet li ssir bus shelter quddiem l-iskola. Is-Sindku rrisponda illi ilna ħafna niġu mwiegħda li ser jagħmlulna bus shelter f'dan il-post u wasal iż-żmien li l-Kunsill jaħseb għaliha hu għax inkellha mhi ser tasal qatt.
- 524.7.4 Is-Sindku għarraf lill-Kunsill illi waqt li għaddejjin ix-xogħolijiet ta' bini ta' ħitan tas-sejjeħ mill-Ministeru għal Għawdex fi Triq Klula, huwa talabhom sabiex jgħaddu s-servizzi tad-dawl bil-lest peress li l-Kunsill kien diġa' ddecieda li jagħmel id-dawl fil-ħitan f'din l-istess triq. Kulhadd qabel ma' dan.
- 524.7.5 Is-Sindku qal li din is-sena, minħabba l-pandemija, għandna ninqas u ma nagħmlux ikla waħda tal-Milied bil-ħaddiema kollha sabiex ma nkunux ħafna nies. Għalhekk, il-Kunsill ser jagħmel ikla għalih u lill-ħaddiema ngibulhom xi ikel fl-uffiċju tal-Kunsill f'gurnata oħra u kulhadd iżomm id-distanza soċjali.

524.8 Kunsiderazzjoni u Approvazzjoni tal-iskeda ta' pagamenti

Gew approvati l-pagamenti li kien hemm pendenti.

524.9 Tmien tal-Laqqgħa u data tas-seduta li jmiss.

Il-laqqgħa ntemmet fis-6.45pm u giet agġornata għall-Erbgħa 6 ta' Jannar 2020 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv